



சேலம்: தி.மு.க. இளைஞர் அணி 2வது மாநாடு:

வருகிற நாடாளுமன்றத் தேர்தலுக்கான திருப்புமுனையாக அமையட்டும்!

கழக இளைஞர் அணி ஆலோசனைக் கூட்டத்தில் அமைச்சர் உதயநிதி ஸ்டாலின் எழுச்சியுரை!

சென்னை, நவ. 29 - “வருகிற நாடாளுமன்றத் தேர்தலுக்கான திருப்புமுனையாக சேலத்தில் நடைபெறும் இளைஞரணியின் 2வது மாநில மாநாடு அமையட்டும்” என்று இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள் உரையாற்றினார்.

அன்பகத்தில் தி.மு.க. இளைஞர் அணி மாவட்ட, மாநகர, மாநில அமைப்பாளர்கள் ஆலோசனைக் கூட்டம், கழக இளைஞர் அணிச் செயலாளர் உதயநிதி ஸ்டாலின் அவர்கள் தலைமையில், நேற்று முன்தினம் நடைபெற்றது.

இதில் வரும் டிசம்பர் 17ஆம் தேதி சேலம் பெத்தநாயக்கன்பாளையத்தில் நடைபெற உள்ள தி.மு.க.கழக இளைஞர் அணியின் 2வது மாநில மாநாட்டுக்காக முன்னெடுக்க வேண்டிய பணிகள் குறித்து விவாதிக்கப்பட்டது. மாநிலத் துணைச் செயலாளர்கள் துணைச் செயலாளர்கள் எஸ். ஜோயல், நா. இளையராஜா, கே.இ. பிரகாஷ், பி. எஸ். சீனிவாசன், சி. ஆனந்தகுமார் ந. ரகுபதி (ஏ) இன்பா ஏ. என். ரகு. ப. அப்துல் மாலிக், க. பிரபு, கு. பி. ராஜா (ஏ) பிரதீபராஜா,

நாடாளுமன்ற உறுப்பினர்கள் அண்ணாதுரை, தனுஷ்குமார், சட்டமன்ற உறுப்பினர்கள் ஈஸ்வரப்பன், எபிசேசர், பிரபாகர் ராஜா, சம்பத், அனைத்து மாவட்ட, மாநகர, மாநில இளைஞர் அணி அமைப்பாளர்கள், நெல்லை மாநகர மேயர் சரவணன் உள்ளிட்ட பலரும் கலந்துகொண்டனர்.

தி.மு.க. இளைஞர் அணி செயலாளர் - இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள் எழுச்சியுரையாற்றினார்.

முன்னதாக சென்னை தென்மேற்கு மாவட்டக் கழகத்தின் அமைப்பாளர், ராஜா அன்பழகன் வரவேற்பரை நிகழ்த்தினார். சேலம் மேற்கு மாவட்டத்தின் அமைப்பாளர், மணிகண்டன் மாநில துணைச் செயலாளர் ஈரோடு பிரகாஷ் முன்னிலை வகித்தனர்.

சென்னை வடகிழக்கு மாவட்ட அமைப்பாளர் ஆர்.டி. மதன்குமார் நன்றி கூறினார்.

தி.மு.க. இளைஞர் அணிச் செயலாளர் மற்றும் இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் பேசியதாவது: - மிக மிக முக்கியமான ஒரு அமைப்பாளர் கூட்டம். இளைஞர் அணியின் மாநில மாநாடு சேலத்தில் இன்னும் சரியாக 21 நாட்களில் மிகப்பெரிய எழுச்சியுடன் நடைபெற இருக்கின்றது.

அந்நிய ஒன்றியத்திலேயே ஒரு மாநிலத்திற்கு, ஒரு மாநில இயக்கத்திற்கு, ஒரு கட்சிக்கு இளைஞர் அணி என்ற ஒரு அமைப்பை உருவாக்கியது எதுவென்றால், அது நம்முடைய திராவிட முன்னேற்றக் கழகம்தான் 1980ஆம் ஆண்டு நம்முடைய தலைவர் அவர்கள் துவங்கினார்கள். இளைஞர் அணி தொடங்கி, 43 ஆண்டுகள் முடிவடைந்து இருக்கின்றது. முதல் மாநில மாநாடு திருநெல்வேலியில் 2007ஆம் ஆண்டு நடைபெற்றது. இப்பொழுது 18 ஆண்டுகள் கழித்து, கலைஞருடைய நூற்றாண்டில் இரண்டாவது மாநில மாநாடு, சேலத்தில் நடைபெற இருக்கின்றது.

இந்த நேரத்தில், தலைவருக்கு அந்த வாய்ப்பு கொடுத்ததற்கு இளைஞர்களின் சார்பாக, உங்கள் அனைவரின் சார்பாக என்னுடைய நன்றியை நான் தெரிவித்துக் கொள்கின்றேன்.

சேலத்தில் மாநாடு: காரணம் என்ன?

பல மாவட்டங்களில் இருந்து இந்த மாநாட்டை நாங்கள் நடத்துகிறோம். `இந்த மாநாட்டை நாங்கள் மாவட்டத்தில் நடத்துங்கள் என்று பல மாவட்ட கழகச் செயலாளர்கள் தலைவர் அவர்களைப் பார்த்து வேண்டுகோள் வைத்தார்கள்.

தலைவர் என்னை அழைத்துக் கேட்டார்கள். இப்படி எல்லாம் கேட்கிறார்கள் என்ற மாவட்டத்தில் நடத்தப் போகிறார்கள் என்று கேட்டார்.

நான் சொன்னேன், `எந்த மாவட்டத்தில் சென்ற முறை

தேர்தலில் நாம் சரியாக பெர்பார்ம் பண்ணலையோ எங்கே நாம் நம்முடைய கழகப் பணிகளைத் தொய்வாக இருக்குது நாம் நினைக்கிறோமோ, அங்கே நாங்க நடத்திக் காட்டுகிறோம்.

இளைஞர் அணி மேல் நீங்கள் நம்பிக்கை வைத்து, அந்த வாய்ப்பைக் கொடுங்கள். சென்ற முறை சட்டமன்றத் தேர்தலில் சேலம் மாவட்டத்தில் நாம் அதிகமான வெற்றி வாய்ப்பை பெறவில்லை. பல்வேறு மாவட்டங்களில் வெற்றிபெற்று ஆட்சியைப் பிடித்தாலும், சேலத்தில் மிகக் குறைந்த சட்டமன்ற உறுப்பினர்களைப் பெற்றோம்.

இங்கு ஒரே ஒரு சட்டமன்ற உறுப்பினர்தான். அதனால், சேலத்தில் நடத்தலாம், நாங்கள் அங்கே நடத்தி காட்டுகிறோம் நம்முடைய கட்சி அங்கே மீண்டும் சேலத்தையே கட்சியின் கோட்டையாக நாங்கள் மாற்றிக் காட்டுகிற மாநாடாக அந்தச் சேலம் மாநாடு இருக்கும். எங்களுக்கு அந்த வாய்ப்பைக் கொடுங்கள் என்று சொன்னேன்.

எனவே அந்தவிதத்தில்தான் சேலத்தில் நடத்த முடிவானது. மாவட்ட மாநில மாநாடு ஒருங்கிணைப்பாளராக கே. என். நேரு அவர்களிடம் தலைவர்கள் ஒப்படைத்திருக்கிறார்கள். இதிலேயே பாதி மாநாடு வெற்றிபெற்றது. ஏனென்றால், நம்முடைய கலைஞர் அவர்கள், நேரு அவர்களை அடிக்கடி பாராட்டுவார்.

நான் திருப்பிச் சொல்கிறேன் பாதி வெற்றி தான் அது. மீதி பாதி வெற்றி நம் கையில் இருக்கிறது. அதை நீங்கள் உணர வேண்டும்.

இந்த மாநாடு நடைபெறுகின்ற சமயத்தில் நாமெல்லாம் இளைஞர் அணியில் இருக்கின்றோம், பொறுப்பில் இருக்கின்றோம் என்பது நமக்கு மிகப்பெரிய பெருமை.

இரண்டாவது மாநில மாநாட்டுக்கு இன்னும் கூடுதல் சிறப்பு என்ன வென்றால், முதல் மாநில மாநாடு நடக்கும்போது, எந்தத் தேர்தலும் கிடையாது, பொதுவாக சட்டமன்றத் தேர்தல், நாடாளுமன்றத் தேர்தல் வரும்போதுதான் இயக்கங்கள் எல்லாம் மாநாடுகள் நடத்தும். ஆனால், முதன்முறையாக நம்முடைய தலைவர் அவர்கள் இளைஞர் அணிக்கு அந்தப் பொறுப்பைக் கொடுத்திருக்கிறார்கள்.

ஒரு அணி ஒரு மாநாடு நடத்தும் போது அதுவும் தேர்தலுக்கு முன்பாக, அதன் முக்கியத்துவத்தை நீங்கள் உணர வேண்டும். இந்த மாநாட்டை, தலைவர் அவர்கள் நம்மிடம் ஒப்படைத்துள்ளார்கள் என்றால், வருகின்ற தேர்தலையே நம்மை நம்பி அவர் ஒப்படைத்துள்ளார்கள் என்று தான் அர்த்தம்.

அப்படி என்றால், அந்தத் தேர்தல் நமக்கு எவ்வளவு முக்கியம் என்பதை நீங்கள் உணர்ந்து செயல்பட வேண்டும் என்று கேட்டு கொள்கின்றேன்.

கடந்த நான்கு மாதங்களாக மாநாடு அறிவித்த பின்பு, நாம் அனைவரும் தொடர்ந்து ஒடிக்கொண்டிருக்கிறோம். உழைத்துக் கொண்டிருக்கிறோம். ஒவ்வொரு மாவட்டத்திற்கும் சுற்றுப்பயணம் சென்று செயல்வீரர் கூட்டத்தைச் சிறப்பாக, எழுச்சியுடன் நடத்தி முடித்திருக்கிறோம்.

45 கழக மாவட்டங்களில் செயல்வீரர்கள் கூட்டம்!

கடந்த ஆகஸ்ட் மாதம் காஞ்சிபுரத்தில் தொடங்கி, சமீபத்தில், சேலம் வரை இதுவரை மூன்று மாதங்களில் 45 கழக மாவட்டங்களில் இளைஞர் அணி செயல்வீரர் கூட்டத்தைச் சிறப்பாக நடத்திக் காட்டியுள்ளோம்.

செல்கின்ற இடமெல்லாம் உற்சாகம், இளைஞர் வெள்ளம். எனவே, அந்த அனைத்தும் மாநாட்டிலும் பிரதிபலிக்கும் என்று அந்த நம்பிக்கை எனக்கு இருக்கின்றது. குறிப்பாகச் சொல்ல வேண்டும் என்றால், கடந்த சுற்றுப்பயணம், கடந்த வாரம் நாமக் கல் மாவட்டத்தில் நடைபெற்ற அந்த இளைஞர் அணி செயல்வீரர் கூட்டம்.

நம்முடைய இளைஞர் அணி தலைமையகமான அன்பகத்தின் வடிவத்தில் அமைக்கப்பட்டிருந்த அரங்கத்தில் மிகுந்த எழுச்சியோடு



நடைபெற்றது. இந்த நேரத்தில் அந்த மாவட்ட அமைப்பாளருக்கும் மாவட்டச் செயலாளருக்கு என்னுடைய நன்றியை வாழ்த்துக்களை நான் தெரிவித்துக் கொள்கிறேன்.

இளைஞர் அணியின் அந்த செயல்வீரர் கூட்டமே ஒரு மினி மாநாடு போல நடத்தி காட்டியிருந்தார்கள். முன்னாள் நிர்வாகிகளை எல்லாம் நினைவுகூர்ந்து கொடி மேடை, பந்தலுக்குப் பெயர், மேடைக்குப் பெயர், அங்கே இருக்கக்கூடிய அனைத்து வளைவுகளுக்கும் பெயர் என்று மிக அருமையாக ஏற்பாடு செய்திருந்தார்கள். அந்த மாவட்ட அமைப்பாளரும், அந்த மாவட்டக் கழகச் செயலாளரும், அங்கே பழைய இளைஞர் அணி நிர்வாகிகளுக்கெல்லாம் குடும்பத்திற்கெல்லாம் நிதி உதவி அளித்து இருக்கின்றோம். அதேபோல் சேலத்தில் இளைஞர் அணி மாநாட்டையொட்டி ஹீலியம் ப்லூன் விடும் நிகழ்ச்சி நடைபெற்றது.

இப்படி ஒவ்வொரு மாவட்டமும் போட்டி போட்டுக் கொண்டு இளைஞர் அணி செயல்வீரர் கூட்டத்தை ஒரு மினி மாநாடு நடத்திக் கொண்டிருக்கிறோம். அதற்கு, மீண்டும் என்னுடைய வாழ்த்துக்களையும், நன்றியையும் நான் தெரிவித்துக் கொள்கின்றேன்.

சேலத்தில் மாநாட்டுத் தி.லையும் பார்த்து வந்தேன். அமைச்சர் நேரு மற்றும் அங்குள்ள மாவட்டக் கழகச் செயலாளர்கள் ராஜேந்திரன், எஸ். ஆர். எஸ். சிவலிங்கம், டி. எம். எஸ். அவர்களின் ஒருங்கிணைப்பில் அங்குள்ள இளைஞர் அணி நிர்வாகிகள் மேற்பார்வையில் மாநாட்டுக்கான பணிகள் மிகுந்த விழுவிறப்பாக நடைபெற்று வருகின்றது.

இளைஞர் அணி சார்பாக, மாநாட்டுக்கான நிதி பெறுவதற்கான ரசீது புத்தகங்களைக் கொடுக்கவுள்ளோம். 72 கழக மாவட்டங்களில் உள்ள இளைஞர் அணி அமைப்பாளர்கள், மாநகர அமைப்பாளர்கள் மற்றும் மாநில அமைப்பாளர்கள் பெற்று செல்ல இருக்கிறீர்கள்.

500 ரூபாயில் ஆரம்பித்து, நிதியை நீங்கள் பெறலாம். இது எதுவும் கட்டாயத் தொகை கிடையாது. இந்தப் புத்தகத்தைப் பெற்றுக் கொள்ளும் நீங்கள் ஒரு விஷயத்தை மட்டும் மனதில் பதிய வைத்துக் கொள்ள வேண்டும். யாரையும் கட்டாயப் படுத்தி எந்த விதத்திலும் வசூல் செய்யக்கூடாது. முக்கியமாகப் பொதுமக்கள், வணிகர்கள் போன்றவர்களிடம் இருந்து கட்டாய வசூல் செய்ய வேண்டாம். இந்த ரசீது புத்தகத்தை நாம் எந்த லாப நோக்கத்திற்காகவும் வழங்கப் படவில்லை. இது இந்த மாநாட்டிலுடைய ஒரு அங்கம். இளைஞர் அணி நிர்வாகிகளை நியமிப்பதற்கு நானும் நம்முடைய துணைச் செயலாளர்களும் எல்லா மாவட்டத்துக்கும் சென்று நேர்காணல் பண்ணும் பொழுது அங்கே இந்த நேர்காணலுக்கு வருபவர்கள் பல மாநாடுகளுக்கு நாங்கள் நிதி உதவி கொடுத்திருக்கிறோம் என்று அந்த ரசீதுகளை எங்களிடத்தில் மிகவும் பெருமையாகக் காட்டினார்கள். நிறைய பேர் அண்ணா காலத்தில், கலைஞர் காலத்தில் இருந்த மாநாடுகளுக்கெல்லாம் நாங்களும் நிதி அளித்திருக்கிறோம் என்று அந்த ரசீதுகளை எல்லாம் எங்களிடத்தில் காண்பிப்பார்கள்.

50 ரூபாய் 100 ரூபாய் என அவர்கள் அப்போது நிதி அளித்ததைப் பார்க்கும்போது பெருமையாக இருக்கும். நிதி அளிக்க வேண்டும் என்ற ரீதியில், அவர்கள் அதைச் செய்யவில்லை.

அவர்கள் இந்த மாநாட்டில் அங்கம் வகிக்க வேண்டும். அவர்களும் ஒரு பகுதியாக இருக்கவேண்டும் என்ப தற்காகத்தான் அப்படி அவர்கள் எல்லாம் அந்த நிதியை அளித்திருக்கின்றார்கள்.

ஆகவே, இந்த ரசீது புத்தகத்தையும் நாம் அப்படித்தான் அனுக் வேண்டும். இன்னும் ஐந்து ஆண்டுகள் பத்து ஆண்டுகள் 15 ஆண்டுகள் கழித்து நாம் பின்னோக்கி பார்க்கும் பொழுது இரண்டாவது மாநில மாநாட்டிற்கு நாங்களும் நிதி அளித்தோம் என்று திரும்பிப் பார்க்கின்ற வகையில் இந்த ரசீதுகள் அமைய உள்ளன.

அதுதான் ஒரே நோக்கம் இந்த ரசீது புத்தகத்தின் நோக்கம். அது மட்டுமல்ல, நிறைய மாநிலத் துணைச் செயலாளர்கள், அமைப்பாளர்கள் மாவட்ட அமைப்பாளர்கள் துணை அமைப்பாளர்கள் ஏற்கனவே நிறைய மாநாட்டு நிதிகளை அளித்திருக்கிறீர்கள் அதற்கு மீண்டும் இந்த நேரத்தில் நன்றியை நான் தெரிவித்துக் கொள்கிறேன்.

எனவே, இந்த ரசீது புத்தகங்களை நல்ல முறையில் பயன்படுத்துங்கள். இளைஞர் அணிக்கு என்று ஒரு பெயர் உண்டு ஒரு பெருமை உண்டு. அதிலே ஒரு சிறு கீறல் கூட உங்க எால் விழுந்து விடக்கூடாது என்ற நம்பிக்கை எனக்கு இருக்கின்றது.

தமிழ்நாட்டின் எந்த மூலையிலிருந்தும் ஒரு சிறு புகார் கூட இந்தப்

இந்த ரசீது புத்தகங்களை நல்ல முறையில் பயன்படுத்துங்கள். இளைஞர் அணிக்கு என்று ஒரு பெயர் உண்டு ஒரு பெருமை உண்டு. அதிலே ஒரு சிறு கீறல் கூட உங்களால் விழுந்து விடக்கூடாது என்ற நம்பிக்கை எனக்கு இருக்கின்றது.

தமிழ்நாட்டின் எந்த மூலையிலிருந்தும் ஒரு சிறு புகார் கூட இந்தப் புத்தகம் தொடர்பாக வரக்கூடாது. அதற்கு மண்டலப் பொறுப்பாளர்களும் அமைப்பாளர்களும் துணை அமைப்பாளர்களும் பொறுப்பேற்க வேண்டும்.

புத்தகம் தொடர்பாக வரக்கூடாது. அதற்கு மண்டலப் பொறுப்பாளர்களும் அமைப்பாளர்களும் துணை அமைப்பாளர்களும் பொறுப்பேற்கவேண்டும். அடுத்து முக்கியமான விஷயம் மாநாட்டிற்கு இன்னும் சரியாக 21 நாட்கள் இருக்கின்றன. இளைஞர்களைத் திரட்டி வரவழைக்க வேண்டிய பொறுப்பு உங்கள் அனைவருக்கும் இருக்கின்றது.

இளைஞர் அணி மாநாட்டிற்காக டிரைட்டர்கள் தயார் செய்ய ஆர்டர் கொடுத்துள்ளோம். டிரைட்டர்கள் மாநிலத் துணைச் செயலாளர், ஜோயல் அவர்களின் மூலமாக உங்களுக்கு வழங்கப்படும்.

எழுச்சியோடு நடைபெறுவரும் இருக்கர வாகனப் பேரணி!

நீங்கள் அவற்றை மாவட்டச் செயலாளருடன் கலந்து பேசி, இளைஞர்களிடம் அதைக் கொண்டு சேர்க்க வேண்டும். மாநில உரிமை மீட்பு மாநாடாக நடைபெற உள்ள நம்முடைய இளைஞர் அணி மாநாட்டைப் பட்டிதொட்டி எங்கும் கொண்டு சேர்ப்பதற்காகக் கன்னியாகுமரியில் நடைபெற்றிருக்கின்றது. எங்கு பார்த்தாலும், எந்த மாவட்டத்திற்குச் சென்றாலும், எந்த மாவட்டச் செயலாளரைச் சந்தித்தாலும், பேரணி இன்று எங்கள் மாவட்டத்துக்கு வந்திருக்கிறது என்று பெருமையாகச் சொல்கிறார்கள்.

எல்லா மாவட்டச் செயலாளர்களும் அந்தப் பேரணியில் பங்கேற்றிருக்கிறார்கள். நம்முடைய கன்னியாகுமரியில் தொடங்கிய அந்த இளைஞர் படை (DMK Riders) இதுவரை 200 தொகுதிகளுக்கு மேல் அவர்கள் பயணம் செய்திருக்கிறார்கள். அந்தக் குழுவிற்கும் இந்த நேரத்தில் என்னுடைய பாராட்டுகளையும், வாழ்த்து

களையும் நான் தெரிவித்துக் கொள்கின்றேன்.

இன்று காலை நடைபெற்ற மாவட்டக் கழகச் செயலாளர் கூட்டத்தில் கூட மாவட்டக் கழகச் செயலாளர்கள் மூலம் இளைஞர் அணி மாநாட்டிற்கு இளைஞர்களை அழைத்து வருவது தொடர்பாகப் பல்வேறு கருத்துக்களைக் கூறியிருக்கிறார்கள்.

நம்முடைய தலைவர் அவர்கள், மாநாட்டைப்பற்றி மிகப் பெரிய ஒரு உரையை நிகழ்த்தினார். நிகழ்ச்சி நிரல், பேச்சாளர்கள் என்னென்ன தலைப்பில் பேசப் போகிறார்கள், இறுதி செய்யப்பட்டு அழைப்பிதழ் அடிக்கும் பணி விரைவில் தொடங்கப்பட உள்ளது.

கடந்த வாரம் மாநாட்டுக்கான பல்வேறு குழுக்களுடைய செயலாளர்கள் கூட்டம் நடைபெற்றது. மாநாட்டுச் செயலாளர்கள் உங்களுக்குத் தோன்றிய சந்தேகங்கள் குறித்து கேட்டுத் தெரிந்து கொண்டீர்கள்.

இன்னும் மாநாட்டுச் செயலாளர்கள் அனைவரும் இந்த நிகழ்ச்சிக்கு வந்திருக்கிறீர்கள். நீங்கள் உங்களுடைய குழுவின் ஒருங்கிணைப்பாளர்கள், உறுப்பினர்களுடன் கலந்து பேசி, தன்னார்வலர்களை நிரூபித்து, அந்தந்த குழுவுக்கு உரிய பணியைச் செய்ய வேண்டும். அதைத் துணைச் செயலாளர்கள் உறுதி செய்ய வேண்டும். இளைஞர்களைத் திரட்டி வர வேண்டிய பொறுப்பு உங்கள் அனைவருக்கும் இருக்கிறது. காலையில் நடைபெற்ற மாவட்டச் செயலாளர்கள் கூட்டத்திலும் தலைவர் அவர்கள் இதைக் குறித்து மாவட்டச் செயலாளர்களிடம் வலியுறுத்தி கூறியிருக்கின்றார்கள்.

முடிப்பதற்கான திட்டம் தீட்டி இருக்கிறோம். ஏனென்றால், அப்போதுதான் மாநாடு முடிந்து, நீங்கள் எல்லாம் பாதுகாப்பாக இளைஞர் அணி தம்பி மார்கள் எல்லாம் பாதுகாப்பாக உங்களுடைய மாவட்டத்திற்குச் செல்ல முடியும்.

தங்குமிடம் உள்ளிட்ட வசதிகள் ஏற்பாடு செய்யப்பட்டுள்ளன. காலை உணவை தங்கும் இடத்திலேயே முடித்துவிட்டு, இளைஞர்களை மாநாட்டுத் தி.லுக்கு நீங்கள் அழைத்து வந்து விடுங்கள்.

நான் முடிவதும் நிகழ்ச்சிகள் நடைபெற உள்ளன. பேச்சு, சிறப்புரைகள், அதேபோல் தெருக்குரல் அறிவு அங்குக் கலைநிகழ்ச்சி நடத்த இருக்கின்றார். புதுகை பூயாலன் குழு ஒரு சிறிய நாடக நிகழ்ச்சி நடத்த இருக்கின்றார்கள்.

நம்முடைய இயக்கத்தின் புகைப்படக் கண்காட்சி அமைய இருக்கின்றது. புத்தக நிலையம் அமைய இருக்கின்றது. அதேபோல் மாநாட்டுத் திடலில் அமர்ந்திருப்பவர்களுக்குத் தி.லுக்குள்ளேயே சைவம், அசைவம் என மதிய உணவு வழங்கப்படும்.

தள்ளுமுள்ளு இல்லாமல் தி.லுக்கு உள்ள அனைத்து இளைஞர்களுக்கும் உணவு வழங்கப்படுவது உறுதி செய்யப்பட வேண்டிய நம்முடைய பொறுப்பு.

மாநாடு அன்று நம்முடைய இளைஞர் அணி தம்பிமார்கள் கடமை, கண்ணியம், கட்டுப்பாட்டுடன் நடந்து கொள்கின்ற வகையில் செயல்பட வேண்டும்.

நம்முடைய மாநாட்டில் ஏதாவது ஒரு சின்னத் தவறு நடக்காது? என்று எதிர் அணியினர் காத்துக் கொண்டிருக்கிறார்கள். அதற்கு எந்தவிதமான ஒரு வழியும் கொடுக்காமல் மாநாட்டைச் சிறப்பான மாநாடாக நடத்திக் காட்ட வேண்டும்.

வாகனங்களில் இளைஞர்களை அழைத்து வரும்போது மிகவும் கவனமாக அழைத்து வருங்கள். அதே போல மாநாடு முடிந்து கவனமுடன் அழைத்துச் செல்லுங்கள்.

வரலாறு படைக்கும் கொள்கை மாநாடு!

இந்த மாநாடு நாம் கூடி கலைகின்ற மாநாடாக இருக்கக் கூடாது. இது ஒரு கொள்கை மாநாடு. கழக இளைஞர் அணி மாநாடு நடைபெற்றது. அது பாசிட்டடுகளை விட்டிற்கு அனுப்பியது என்ற வரலாறு படைக்கின்ற வகையில் ஒரு எழுச்சி மாநாடாக நம்முடைய மாநாடு அமைய வேண்டும் என்று இன்று (நேற்று) காலை மாவட்டச் செயலாளர்கள் கூட்டத்தில் தலைவர் உரையாற்றிய போது கூறினார்கள்.

கடந்த இரண்டரை ஆண்டுகளில் என்னென்ன திட்டங்கள் செய்திருக்கிறோம். அதில் மகளிருக்கு நிறையத் திட்டங்கள் நிறைவேற்றிக் காட்டி இருக்கிறோம்.

எனவே தமிழ்நாட்டில் இருக்கக் கூடிய அனைத்து மகளிரும் தி.மு.க. ஆதரவு மன்றலையில் இருக்கிறார்கள் என்று தலைவர் அவர்கள் சொன்னார்கள்.

நம்முடைய இளைஞர் அணி மாநாடு நடந்த பின்பு மகளிர் மட்டும் அல்ல, தமிழ்நாட்டில் இருக்கக்கூடிய அனைத்து இளைஞர்களும் தி.மு.க. வின் பக்கம் நிற்கிறார்கள் என்பதை நாம் நிரூபித்துக் காட்ட வேண்டும்.

தலைவர் அவர்கள் மிகுந்த நம்பிக்கையோடு, மிகுந்த எதிர்பார்ப்போடு நமக்கு இந்தப் பணியை அளித்திருக்கிறார்கள். எனவே, இங்கே நம்முடைய, பிரகாஷ் அவர்கள் கூறினார்கள்.

நான் அவரைத் தூங்கவே விடமாட்டேங்கிறேன் என்று, நாம் மாநாட்டை முடித்துவிட்டு, அனைவரும் இரண்டு நாட்கள் நிம்மதியாகத் தூங்கலாம்.

எனவே, மாநாட்டின் வெற்றி மிக மிக முக்கியமான ஒரு வெற்றி என்பதை நீங்கள் உணர வேண்டும். இளைஞர் அணி நடத்துகின்ற இந்த மாநாட்டை வெற்றி மாநாடாக்கி கழக வரலாற்றில் ஒரு திருப்புமுனையை ஏற்படுத்துவோம்.

கலைஞருடைய நூற்றாண்டில் நடக்கக்கூடிய இந்த மாநாட்டை மிகப் பெரிய ஒரு எழுச்சி மாநாடாக ஒரு வெற்றி மாநாடாக நடத்திக் காட்டுவோம். இவ்வாறு இளைஞர் அணிச் செயலாளர், அமைச்சர் உதயநிதி ஸ்டாலின் அவர்கள் உரையாற்றினார்.